

శ్రీగోవిందామోదరస్తోత్ర

{॥ శ్రీగోవిందామోదరస్తోత్ర ॥}

అగ్రే కురూణామధ పాణ్డవానాం దుఃశాసనేనాహృతవస్త్రకేశా ।

కృష్ణా తదాక్రోశదనన్యనాథా గోవింద దామోదర మాధవేతి ॥ ౧॥

శ్రీకృష్ణ విష్ణో మధుకైటభారే భక్తానుకమ్పిన్ భగవన్ మురారే ।

త్రాయస్య మాం కేశవ లోకనాథ గోవింద దామోదర మాధవేతి ॥ ౨॥

విక్రేతుకామాఖిలగోపకన్యా మురారిపాదార్చితచిత్తవృత్తిః ।

దధ్యాదికం మోహవశాదవోచద్ గోవింద దామోదర మాధవేతి ॥ ౩॥

ఉలూఖలే సమ్భృతతణ్డూలాశ్చ సజ్జుష్టయన్త్యో ముసలైః ప్రముగ్ధాః ।

గాయన్తి గోప్యో జనితానురాగా గోవింద దామోదర మాధవేతి ॥ ౪॥

కాచిత్కరామ్భోజపుటే నిషణ్ణం శ్రీడాశుకం కింశుకరక్తతుణ్డమ్ ।

అధ్యాపయామాస సరోరుహాక్షీ గోవింద దామోదర మాధవేతి ॥ ౫॥

గృహే గృహే గోపవధూసమూహాః ప్రతిక్షణం పిష్ఠారసారికాణామ్ ।

స్థలద్గిరం వాచయితుం ప్రవృత్తో గోవింద దామోదర మాధవేతి ॥ ౬॥

పర్యృజ్ఞికాభాజమలం కుమారం ప్రస్వాపయన్త్యోఽఖిలగోపకన్యాః ।

జగుః ప్రబంధం స్వరతాలబంధం గోవింద దామోదర మాధవేతి ॥ ౭॥

రామానుజం వీక్షణకేలిలోలం గోపీ గృహీత్వా నవనీతగోలమ్ ।

ఆబాలకం బాలకమాజహావ గోవింద దామోదర మాధవేతి ॥ ౮॥

విచిత్రవర్ణభరణాభిరామేఽభిధేహి వక్త్రామ్బుజరాజహంసి ।

సదా మదీయే రసనేఽగ్రరజ్ఞే గోవిన్ద దామోదర మాధవేతి ॥ ౯॥

అఙ్గాధిరూఢం శిశుగోపగూఢం స్తనం ధయన్తం కమలైకకాన్తమ్ ।
సమ్పాదయామాస ముదా యశోదా గోవిన్ద దామోదర మాధవేతి ॥ ౧౦॥

శ్రీడన్తమన్తర్వజమాత్మజం స్వం సమం వయస్యైః పశుపాలవాలైః ।
ప్రేష్టా యశోదా ప్రజహవ కృష్ణం గోవిన్ద దామోదర మాధవేతి ॥ ౧౧॥

యశోదయా గాఢములూఖలేన గోకణ్ఠపాశేన నిబధ్యమానః ।
రురోద మన్దం నవనీతభోజీ గోవిన్ద దామోదర మాధవేతి ॥ ౧౨॥

నిజాఙ్గానే కఙ్కణకేలిలోలం గోపీ గృహీత్వా నవనీతగోలమ్ ।
ఆమర్దయత్పాణితలేన నేత్రే గోవిన్ద దామోదర మాధవేతి ॥ ౧౩॥

గృహే గృహే గోపవధూకదమ్బాః సర్వే మిలిత్వా సమవాయయోగే ।
పుణ్యాని నామాని పఠన్తి నిత్యం గోవిన్ద దామోదర మాధవేతి ॥ ౧౪॥

మన్దారమూలే వదనాభిరామం విమ్బాధరే పూరితవేణునాదమ్ ।
గోగోపగోపీజనమధ్యసంస్థం గోవిన్ద దామోదర మాధవేతి ॥ ౧౫॥

ఉత్థాయ గోప్యోఽపరరాత్రభాగే స్మృత్వా యశోదసుతబాలకేలిమ్ ।
గాయన్తి ప్రోఽచైర్దధి మన్థయన్త్యై గోవిన్ద దామోదర మాధవేతి ॥ ౧౬॥

జగ్గోఽథ దత్తే నవనీతపిణ్డో గృహే యశోదా విచికిత్సయన్తి ।
ఉవాచ సత్యం వద హే మురారే గోవిన్ద దామోదర మాధవేతి ॥ ౧౭॥

అభ్యర్చ్య గేహం యువతిః ప్రవృద్ధప్రేమప్రవాహో దధి నిర్మమన్థ ।
గాయన్తి గోప్యోఽథ సఖీసమేతా గోవిన్ద దామోదర మాధవేతి ॥ ౧౮॥

క్వచిత్ ప్రభాతే దధిపూర్ణపాత్రే నిక్షిప్య మన్థం యువతీ ముకున్దమ్ ।
ఆలోక్య గానం వివిధం కరోతి గోవిన్ద దామోదర మాధవేతి ॥ ౧౯॥

క్రీడాపరం భోజనమజ్జనార్థం హితైషిణీ స్త్రీ తనుజం యశోదా ।
ఆజూహవత్ ప్రేమపరిప్లవతాక్షీ గోవిన్ద దామోదర మాధవేతి ॥ ౨౦॥

సుఖం శయానం నిలయే చ విష్ణుం దేవర్షిముఖ్యా మునయః ప్రపన్నాః ।
తేనాచ్యుతే తన్మయతాం ప్రజన్తి గోవిన్ద దామోదర మాధవేతి ॥ ౨౧॥

విహాయ నిద్రామరుణోదయే చ విధాయ కృత్యాని చ విప్రముఖ్యాః ।
వేదావసానే ప్రపఠన్తి నిత్యం గోవిన్ద దామోదర మాధవేతి ॥ ౨౨॥

వృన్దావనే గోపగణాశ్చ గోప్యా విలోక్య గోవిన్దవియోగభిన్నమ్ ।
రాధాం జగుః సాశ్రువిలోచనాభ్యాం గోవిన్ద దామోదర మాధవేతి ॥ ౨౩॥

ప్రభాతసంజ్ఞారగతా ను గావస్తద్రక్షణార్థం తనయం యశోదా ।
ప్రాబోధయత్ పాణితలేన మన్దం గోవిన్ద దామోదర మాధవేతి ॥ ౨౪॥

ప్రబాలశోభా ఇవ దీర్ఘకేశా వాతామ్బుపర్ణాశనపూతదేహాః ।
మూలే తరూణాం మునయః పఠన్తి గోవిన్ద దామోదర మాధవేతి ॥ ౨౫॥

ఏవం ఋవాణా విరహాతురా భృశం ప్రజస్త్రియః కృష్ణవిషక్తమానసాః ।
విస్మయ్య లజ్జాం రురుదుః స్మ సుస్వరం గోవిన్ద దామోదర మాధవేతి ॥ ౨౬॥

గోపీ కదాచిన్మణిపిఞ్జరస్థం శుకం వచో వాచయితుం ప్రవృత్తా ।
ఆనన్దకన్ద ప్రజచన్త్ర కృష్ణ గోవిన్ద దామోదర మాధవేతి ॥ ౨౭॥

గోవత్సబాలైః శిశుకాకపక్షం బద్ధున్తమమ్భోజదలాయతాక్షమ్ ।

ఉవాచ మాతా చిబుకం గృహీత్వా గోవింద దామోదర మాధవేతి ॥ ౨౮॥

ప్రభాతకాలే వరవల్లవాహు గోరక్షణార్థం ధృతవేత్రదణ్డాః ।

ఆకారయామాసురసంతమాద్యం గోవింద దామోదర మాధవేతి ॥ ౨౯॥

జలాశయే కాలియమర్దనాయ యదా కదమ్బాదపతన్మురారిః ।

గోపాఙ్గాశ్చక్రశరేత్య గోపా గోవింద దామోదర మాధవేతి ॥ ౩౦॥

అక్రూరమాసాద్య యదా ముకుందశ్చాపొత్సవార్థం మధురాం ప్రవిష్టః ।

తదా స పారైర్జయతీత్యభాషి గోవింద దామోదర మాధవేతి ॥ ౩౧॥

కంసస్య దూతేన్ యదైవ నీతౌ వృన్దావనాంతాద్ వసుదేవసూనూ ।

రురోద గోపీ భవనస్య మధ్యే గోవింద దామోదర మాధవేతి ॥ ౩౨॥

సరోవరే కాలియనాగబద్ధం శిశుం యశోదాతనయం నిశమ్య ।

చక్రర్లురన్త్యః పథి గోపబాలా గోవింద దామోదర మాధవేతి ॥ ౩౩॥

అక్రూరయానే యదువంశనాథం సఙ్గచ్ఛమానం మధురాం నిరీక్ష్య ।

ఊచుర్వియోగత్ కిలగోపబాలా గోవింద దామోదర మాధవేతి ॥ ౩౪॥

చక్రన్ద గోపీ నలినీవనాన్తే కృష్ణేన హీనా కుసుమే శయానా ।

ప్రపుల్లనీలోత్పలలోచనాభ్యాం గోవింద దామోదర మాధవేతి ॥ ౩౫॥

మాతాపితృభ్యాం పరివార్యమాణా గేహం ప్రవిష్టా విలలాప గోపీ ।

ఆగత్య మాం పాలయ విశ్వనాథ గోవింద దామోదర మాధవేతి ॥ ౩౬॥

వృన్దావనస్థం హరిమాశు బుద్ధ్యా గోపీ గతా కాపి వనం నిశయామ్ ।

తత్రాప్యదృష్ట్వాతిభయాదవోచద్ గోవింద దామోదర మాధవేతి ॥ ౩౭॥

సుఖం శయానా నిలయే నిజేఽపి నామాని విష్ణో ప్రవదన్తి మర్త్యాః ।
తే నిశ్చితం తన్మయతాం ప్రజన్తి గోవిన్ద దామోదర మాధవేతి ॥ ౩౮॥

సా నీరజాక్షీమవలోక్య రాధాం రురోద గోవిన్దవియోగభిన్నామ్ ।
సఖీ ప్రపుల్లోత్పలలోచనాభ్యాం గోవిన్ద దామోదర మాధవేతి ॥ ౩౯॥

జిహ్వే రసజ్ఞే మధురప్రియా త్వం సత్యం హితం త్వం పరమం వదామి ।
ఆవర్ణయేథా మధురాక్షరాణి గోవిన్ద దామోదర మాధవేతి ॥ ౪౦॥

ఆత్యన్తికవ్యాధిహరం జనానాం చికిత్సకం వేదవిదో వదన్తి ।
సంసారతాపత్రయనాశబీజం గోవిన్ద దామోదర మాధవేతి ॥ ౪౧॥

తాతాజ్ఞయా గచ్ఛతి రామచన్ద్రే సలక్ష్మణేఽరణ్యచయే ససీతే ।
చక్రన్ద రామస్య నిజా జనిత్రీ గోవిన్ద దామోదర మాధవేతి ॥ ౪౨॥

ఏకాకినీ దణ్డకకాననాన్తాత్ సా నీయమానా దశకన్ధరేణ ।
సీతా తదాక్రన్దదనన్యనాథా గోవిన్ద దామోదర మాధవేతి ॥ ౪౩॥

రామాద్వియుక్తా జనకాత్మజా సా విచిన్తయన్తీ హృది రామరూపమ్ ।
రురోద సీతా రఘునాథ పాహి గోవిన్ద దామోదర మాధవేతి ॥ ౪౪॥

ప్రసీద విష్ణో రఘువంశనాథ సురాసురాణాం సుఖదుఃఖఃపేతో ।
రురోద సీతా తు సముద్రమధ్యే గోవిన్ద దామోదర మాధవేతి ॥ ౪౫॥

అతర్జలై గ్రాహగృహీతపాదో విస్ఫుష్టవిక్లిష్టసమస్తబన్ధుః ।
తదా గజేన్ద్రో నితరాం జగాద గోవిన్ద దామోదర మాధవేతి ॥ ౪౬॥

హంసధ్వజః శఙ్ఖయుతో దదర్శ పుత్రం కటాహే ప్రపతన్తమేనమ్ ।

పుణ్యాని నామాని హరేర్జపన్తం గోవిన్ద దామోదర మాధవేతి ॥ ౪౭॥

దుర్వాససో వాక్యముపేత్య కృష్ణా సా చాబ్రవీత్ కాననవాసినీశమ్ ।

అన్తఃప్రవిష్టం మనసాజహావ గోవిన్ద దామోదర మాధవేతి ॥ ౪౮॥

ధ్యేయః సదా యోగిభిరప్రమేయః చిన్తాహరశ్చిన్తితపారిజతః ।

కస్తూరికాకల్పితనీలవర్ణో గోవిన్ద దామోదర మాధవేతి ॥ ౪౯॥

సంసారకూపే పతితోఽత్యగాధే మోహాన్లపూర్ణే విషయాభితప్తే ।

కరావలమ్బం మమ దేహి విష్ణో గోవిన్ద దామోదర మాధవేతి ॥ ౫౦॥

త్వామేవ యాచే మమ దేహి జిహ్వే సమాగతే దణ్డధరే కృతాన్తే ।

వక్తవ్యమేవం మధురం సుభక్త్యా గోవిన్ద దామోదర మాధవేతి ॥ ౫౧॥

భజన్య మన్త్రం భవబన్ధముత్త్యై జిహ్వే రసజ్ఞే సులభం మనోజ్ఞమ్ ।

ద్వైపాయనాద్వైర్మునిభిః ప్రజప్తం గోవిన్ద దామోదర మాధవేతి ॥ ౫౨॥

గోపాల వంశీధర రూపసిన్ధో లోకేశ నారాయణ దీనబన్ధో ।

ఉచ్చస్వరైన్స్తం వద సర్వదైవ గోవిన్ద దామోదర మాధవేతి ॥ ౫౩॥

జిహ్వే సదైవం భజ సున్దరాణి నామాని కృష్ణస్య మనోహరాణి ।

సమస్తభక్తార్తివినాశనాని గోవిన్ద దామోదర మాధవేతి ॥ ౫౪॥

గోవిన్ద గోవిన్ద హరే మురారే గోవిన్ద గోవిన్ద ముకున్ద కృష్ణ ।

గోవిన్ద గోవిన్ద రథాగ్లాపాణే గోవిన్ద దామోదర మాధవేతి ॥ ౫౫॥

సువావసానే త్విదమేవ సారం దుఃఖావసానే త్విదమేవ గేయమ్ ।

దేహావసానే త్విదమేవ జాప్యం గోవిన్ద దామోదర మాధవేతి ॥ ౫౬॥

దుర్వారవాక్యం పరిగుహ్య కృష్ణా మృగీవ భీతా తు కథం కథజ్ఞిత్ ।
సభాం ప్రవిష్టా మనసాజహావ గోవిన్ద దామోదర మాధవేతి ॥ ౫౭॥

శ్రీకృష్ణ రాధావర గోకులేశ గోపాల గోవర్ధన నాథ విష్ణో ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౫౮॥

శ్రీనాథ విశ్వేశ్వర విశ్వమూర్తే శ్రీదేవకీనన్దన దైత్యశత్రో ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౫౯॥

గోపీపతే కంసరిపో ముకున్ద లక్ష్మీపతే కేశవ వాసుదేవ ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౦॥

గోపీజనాహ్లాదకర ప్రజేశ గోచారణారణ్యకృతప్రవేశ ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౧॥

ప్రాణేశ విశ్వమ్భర కైటభారే వైకుంఠ నారాయణ చక్రపాణే ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౨॥

హరే మురారే మధుసూదనాద్య శ్రీరామ సీతావర రావణారే ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౩॥

శ్రీయాదవేన్ద్రాద్రిధరామ్బుజాక్ష గోగోపగోపీసుఖదానదక్ష ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౪॥

ధరాభరోత్తారణగోపవేష విహరలీలాకృతబన్ధుశేష ।
జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౫॥

బకీబకాఘాసురధేనుకారే కేశీత్పణావర్తవిఘాతదక్ష ।

జిహ్వే పిబస్వామృతమేతదేవ గోవింద దామోదర మాధవేతి ॥ ౬౬॥

శ్రీజానకీజీవన రామచంద్ర నిశాచరారే భరతాగ్రజేశ ।

జిహ్వే పిబస్వామృతమేతదేవ గోవింద దామోదర మాధవేతి ॥ ౬౭॥

నారాయణానంద హరే నృసింహ ప్రహ్లాదబాధాహర హే కృపాలో ।

జిహ్వే పిబస్వామృతమేతదేవ గోవింద దామోదర మాధవేతి ॥ ౬౮॥

లీలామనుష్యాకృతిరామరూప ప్రతాపదాసీకృతసర్వభూప ।

జిహ్వే పిబస్వామృతమేతదేవ గోవింద దామోదర మాధవేతి ॥ ౬౯॥

శ్రీకృష్ణ గోవింద హరే మురారే హే నాథ నారాయణ వాసుదేవ ।

జిహ్వే పిబస్వామృతమేతదేవ గోవింద దామోదర మాధవేతి ॥ ౭౦॥

వక్త్రం సమర్థోఽపి న వక్తి కశ్చిదహూ జనానాం వ్యసనాభిముఖ్యమ్ ।

జిహ్వే పిబస్వామృతమేతదేవ గోవింద దామోదర మాధవేతి ॥ ౭౧॥

ఇతి శ్రీ బిల్వమంగళాచార్య విరచితం శ్రీగోవిందదామోదర స్తోత్రం సమూర్ణమ్

శ్లోక ౪౨-౪౫ పారాంతర

గోవింద దామోదర మాధవేతి

స్థానమే

హే రామ రఘునందన రాఘవేతి

Encoded by Damodar Godse dgodse at aracnet.net

Please send corrections to sanskrit@cheerful.com

Last updated తీరిక

<http://sanskritdocuments.org>

Govinda Damodara Stotram Lyrics in Telugu PDF

% File name : govind.itx

% Location : doc_vishhnu

% Author : bilvamangalAchArya

% Language : Sanskrit

% Subject : hinduism/religion

% Transliterated by : Damodar Godse - dgodse at aracnet.net

% Proofread by : Damodar Godse - dgodse at aracnet.net

% Translated by : without permission. A defamation campaign may follow against the violator.

% Latest update : August 28, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website